



السلام علیکم ورحمۃ اللہ وبرکاتہ

اللہ تعالیٰ نے اپنے رسول حضرت محمد مصطفیٰ ﷺ کو تمام جنوں اور انسانوں کی طرف بشر و وزیر داعی الی اللہ اور سراج غیر بنا کر مبعوث فرمایا نیز آپ کو ہدایت رحمت دین حق اور اس شخص کے لئے دنیا و آخرت کی سعادت بنا کر مبعوث فرمایا جو آپ پر ایمان لائے آپ سے محبت کرے اور آپ کے نقش راہ کی پیروی کرے۔ آپ نے پیغام رسالت کو پہنچا دیا امانت کو ادا فرمایا امت کی خیر خواہی فرمائی اور اللہ تعالیٰ کے راستہ میں اس طرح جہاد کیا جس طرح جہاد کرنے کا حق ہے اللہ تعالیٰ آپ کو بہترین احسن اور اکمل جزا سے سرفراز فرمائے!

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

رسول اللہ ﷺ کی اطاعت آپ کی امر کی فرمانبرداری اور آپ کے نبی سے اجتناب اسلام کے اہم فرائض میں سے ہے۔ اور آپ کی رسالت کا یہی مقصد ہے۔ آپ ﷺ کی نبوت و رسالت کی شہادت کا تقاضا ہے کہ آپ سے محبت کی جائے آپ ﷺ کی اتباع کی جائے 'بہر مناسبت اور آپ کے ذکر خیر کے موقع پر آپ کی ذات گرامی پر درود بھیجا جائے کہ اس طرح آپ ﷺ کا کچھ حق بھی ادا ہوگا۔ اور اللہ تعالیٰ نے آپ ﷺ کو ہماری طرف مبعوث فرما کر ہم جو احسان عظیم فرمایا اس کا کچھ شکر بھی ادا ہو جائے گا۔

حضرت محمد ﷺ کی ذات گرامی پر درود شریف پڑھنے کے بہت سے فوائد ہیں مثلاً اللہ تعالیٰ کے حکم کی اطاعت ہو جاتی ہے۔ اللہ کے ساتھ موافقت ہو جاتی ہے۔ نیز اس کے فرشتوں کے ساتھ بھی موافقت ہو جاتی ہے :

ارشاد باری تعالیٰ ہے :

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ... سورة الاحزاب ٥٦

"اللہ اور اس کے فرشتے غنیمت پر درود بھیجتے ہیں۔ مومنو! تم بھی غنیمت پر درود اور سلام بھیجا کرو۔"

درود شریف پڑھنے سے بے حد اجر و ثواب ملتا ہے دعاء کی قبولیت کی امید ہو جاتی ہے درود شریف پڑھنے سے برکت حاصل ہوتی ہے اور نبی کریم ﷺ کی محبت میں دوام اضافہ اور ترقی ہو جاتی ہے۔ درود شریف پڑھنے سے بندے کو ہدایت اور اس کے دل کو زندگی نصیب ہوتی ہے جو انسان بکثرت درود شریف پڑھے گا۔ اور آپ ﷺ کا کثرت سے ذکر کرے گا اس کے دل میں نبی کریم ﷺ کی محبت کو غلبہ حاصل ہو جائے گا۔ حتیٰ کہ اس کے دل میں آپ ﷺ کے ارشادات کے بارے میں کوئی تعارض اور آپ کے لائے ہوئے دین و شریعت کے بارے میں کوئی شک باقی نہ رہے گا۔

بہت سی احادیث مبارکہ سے یہ ثابت ہے کہ رسول اللہ ﷺ نے درود شریف پڑھنے کی بہت ترغیب دلائی ہے۔ چنانچہ ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا :

من صلی علی داود علیہ السلام عشاء (صحیح مسلم)

جو شخص مجھ پر ایک مرتبہ درود پڑھے گا اللہ تعالیٰ اس پر دس رحمتیں نازل فرمائے گا۔"

حضرت ابو ہریرہ رضی اللہ تعالیٰ عنہ ہی سے روایت ہے کہ رسول اللہ ﷺ نے فرمایا :

لا تحمدوا قبري عدا ولا يؤتمتعوا وصلو علی کان تسلیم یصلونی لئن کنتم (سنن ابی داؤد و سنن احمد)

"میری قبر کو عید اور اپنے گھروں کو قبر میں نہ بنانا اور مجھ پر درود پڑھنے رہنا تم جہاں کہیں بھی ہو گے تمہارا سلام مجھ پر پہنچ جائے گا۔"

نیز آپ نے فرمایا :

رحم انت رحل زکرت عمدہ فہم یصل علی (جامع ترمذی)

"اس شخص کی ناک خاک آلود ہو جس کے پاس میرا ذکر ہو اور وہ مجھ پر درود نہ پڑھے۔"

شریعت کا حکم ہے کہ نبی ﷺ پر تشہد میں خطبوں میں دعاؤں میں استغفار میں اذان کے بعد مسجد میں داخل ہوتے وقت مسجد سے نکلتے وقت آپ کے ذکر خیر کے وقت اور دیگر مواقع پر درود شریف پڑھا جائے جب کسی کتاب'

تصنیف رسالہ یا مقالہ میں آپ ﷺ کا اسم گرامی آنے تو اس کے ساتھ درود شریف لکھنے کی بے حد تاکید ہے۔ جیسا کہ سابقہ دلائل سے ثابت ہوتا ہے۔ اور پھر درود شریف کے الفاظ پورے لکھنے چاہیں۔ کیونکہ اللہ تعالیٰ نے جو ہمیں درود پڑھنے کا حکم دیا ہے۔ تو اس سے مراد مکمل درود ہے۔ قارئین کو بھی چاہیے کہ وہ جب بھی آپ ﷺ کا کسی کتاب یا رسالہ میں اسم پاک پڑھیں تو درود شریف بھی پڑھیں درود شریف لکھتے ہوئے صلوٰۃ و سلام کے مکمل الفاظ لکھنے چاہیں۔ اور صرف کلمہ (ص) یا (صلم) یا اس طرح کے دیگر رموز پر اکتفاء نہیں کرنا چاہیے جیسا کہ بعض اہل قلم اور مصنفین کی یہ عادت ہے کیونکہ اس طرح اللہ تعالیٰ کے ارشاد (صلو علیہ وسلموا تسلیا) کی مخالفت لازم آئے گی۔ (ص) یا (صلم) لکھنے سے مقصود حاصل نہ ہوگا اور صلوٰۃ و سلام کے مکمل الفاظ یعنی صلی اللہ علیہ وسلم لکھنے میں جو افضلیت ہے وہ بھی ختم ہو جائے گی۔ مرموزانہ ازمیں درود لکھنے کو بسا اوقات قارئین سمجھ نہیں سکتے۔ اسی لئے اہل علم نے اسے مکروہ قرار دیا اور اس سے اجتناب کی تلقین کی ہے۔

حافظ ابن الصلاح رحمۃ اللہ علیہ نے اپنی کتاب "علوم الحدیث" جو مقدمہ بن الصلاح کے نام سے معروف ہے کے نوع نمبر 25 میں جو کتابت حدیث اور کیفیت ضبط کتابت کے بارے میں ہے لکھا ہے کہ :

"رسول اللہ ﷺ کے ذکر خیر کے موقع پر آپ کی ذات گرامی پر نہایت التزام کے ساتھ درود شریف لکھا جائے اور آپ ﷺ کے اسم گرامی کے بار بار آنے کی وجہ سے بار بار درود شریف لکھنے سے اکتانا نہیں چاہیے یہ ایک بہت بڑا فائدہ ہے۔ جسے حدیث کے طالب علم اور لکھنے والے فوراً حاصل کر لیتے ہیں۔ جو شخص درود شریف لکھنے میں غفلت کرے گا وہ ایک عظیم ترین سعادت سے محروم ہو جائے گا۔ کثرت سے درود شریف لکھنے والوں کے لئے ہم نے بڑے اچھے اچھے خواب دیکھے ہیں۔ آدمی جب درود شریف کے الفاظ لکھتا ہے تو یہ ایک دعا ہے جسے وہ کتاب یا رسالہ میں ثبت کر رہا ہوتا ہے یہ کلام نہیں جسے وہ روایت کر رہا ہو لہذا اگر اصل کتاب میں جس سے وہ نقل کر رہا ہو درود شریف کے الفاظ مکمل نہ بھی لکھے ہوں تو اسے چاہیے کہ ان پر اکتفاء نہ کرے بلکہ درود شریف کے الفاظ مکمل لکھے۔"

اسی طرح اللہ تعالیٰ کے اسم گرامی کے لئے بھی ثناء کے الفاظ "عز وجل تبارک وتعالیٰ اور اسی طرح کے دیگر الفاظ بھی مکمل لکھے۔۔۔ حافظ ابن الصلاح مذکور فرماتے ہیں۔ کہ صلوٰۃ و سلام کے لکھنے میں دو نقصوں سے اجتناب کرنا چاہیے ایک تو صوری نقص یعنی صلوٰۃ و سلام کے مکمل الفاظ نہ لکھے بلکہ دو حرفوں کے ساتھ محض اشارہ پر اکتفاء کرے اور دوسرا معنوی نقص اور وہ یہ کہ صرف صلوٰۃ لکھے اور سلام نہ لکھے۔ حمزہ کنانی رحمۃ اللہ علیہ سے روایت ہے کہ میں حدیث لکھتے ہوئے جہاں نبی اکرم ﷺ کا اسم گرامی آتا تو صرف "صلی اللہ علیہ" لکھتا اور "وسلم" نہ لکھتا تو خواب میں مجھے نبی ﷺ کی زیارت ہوئی اور آپ ﷺ نے فرمایا: کیا بات ہے تم مجھ پر پورا درود کیوں نہیں بھیجتے؟ فرماتے ہیں اس کے بعد پھر میں نے ایسا کبھی نہ کیا بلکہ پورا درود شریف لکھا یعنی "صلی اللہ علیہ وسلم" حافظ ابن الصلاح فرماتے ہیں کہ "میرے نزدیک تو یہ مکروہ ہے کہ صرف "علیہ السلام" پر اکتفاء کیا جائے۔" واللہ اعلم۔ یہ ابن الصلاح رحمۃ اللہ علیہ کے کلام کا خلاصہ ہے۔

علامہ سخاوی نے اپنی کتاب "فتح المغیث فی شرح الفیہ الحدیث للعراقی" میں فرماتے ہیں کہ "اے کاتب اس بات سے اجتناب کرو کہ رسول اللہ ﷺ کی ذات گرامی پر صلوٰۃ و سلام کے لئے رمز و اشارہ سے کام لو اور دو حرفوں پر اکتفا کرو تو اس طرح یا تو صوری طور پر نقص ہوگا یا معنی طور پر جس طرح کسائی اور جابلہ ابناء عجم کی اکثریت کا معمول ہے اور عام طلبہ بھی اس طرح کرتے ہیں کہ وہ صلی اللہ علیہ وسلم کے بجائے (ص) یا (صم) یا (صلم) لکھ دیتے ہیں۔ تو اس طرح نقص کتابت کی وجہ سے اجر کم ملے گا اور یہ خلاف اولیٰ بھی ہے۔

علامہ سیوطی نے اپنی کتاب "مندیب الراوی فی شرح تقریب النواوی" میں لکھا ہے۔ کہ ہر وہ جگہ جہاں شریعت نے درود پڑھنے کا حکم دیا ہے وہاں صرف صلوٰۃ یا صرف سلام پر اکتفاء کرنا مکروہ ہے جیسا کہ "شرح مسلم وغیرہ" میں ہے اس لئے کہ اللہ تعالیٰ نے فرمایا ہے (صلو علیہ وسلموا تسلیما۔۔۔) ایک یا دو حرف کے ساتھ رمز و اشارہ پر اکتفاء بھی مکروہ ہے مثالیوں لکھا جائے "صلم" بلکہ صلوٰۃ و سلام کو مکمل لکھنا چاہیے۔

ہر مسلمان قاری اور کاتب کو میری وصیت یہ ہے کہ وہ اس بات کو حاصل کرے جو افضل ہو۔ اس کی جستجو کرے جس میں اجر و ثواب زیادہ ہو اور اس سے دور رہے جس سے اس کا عمل باطل یا ناقص ہو واللہ سبحانہ و تعالیٰ سے دعا ہے کہ وہ ہم سب کو اپنی رضا کے مطابق عمل کرنے کی توفیق عطا فرمائے۔

حداً حمزہ بنی والہ اعلم بالصواب

فتاویٰ اسلامیہ